

विमुक्त जाती भटक्या जमाती, इतर मागासवर्ग व विशेष मागास प्रवर्गातील विद्यार्थ्यांची शिष्यवृत्ती प्रलंबित असली तरीही विद्यार्थ्यांची कोणतीही कागदपत्रे अडवून न ठेवण्याबाबत...

महाराष्ट्र शासन  
इतर मागास बहुजन कल्याण विभाग,  
शासन परिपत्रक क्रमांक : शिष्यवृत्ती २०२३/प्र.क्र.७३/शिक्षण-१  
नवीन प्रशासन इमारत, ३ रा मजला,  
मादाम कामा मार्ग, हुतात्मा राजगुरु चौक, मुंबई-४०००३२.  
दिनांक : १७ जुलै, २०२३.

**संदर्भ :-** शासन परिपत्रक क्रमांक शिष्यवृत्ती २०२०/प्र.क्र.५०/शिक्षण, दिनांक २०.०७.२०२०

**शासन परिपत्रक:-**

दिनांक ९ मार्च, २०१७ च्या अधिसूचनेन्वये इतर मागास बहुजन कल्याण विभाग या विभागाची नव्याने स्थापना करण्यात आली असून या विभागामार्फत विमुक्त जाती भटक्या जमाती, इतर मागास वर्ग व विशेष मागास प्रवर्गातील घटकांकरिता विविध कल्याणकारी योजना राबविल्या जातात. त्यामध्ये प्रामुख्याने विमुक्त जाती, भटक्या जमाती, इतर मागास वर्ग व विशेष मागास प्रवर्गातील विद्यार्थ्यांना शिष्यवृत्ती देण्याची योजना या विभागामार्फत राबविली जाते.

सन २०१७-१८ पासून निधीच्या उपलब्धतेनुसार शिष्यवृत्ती योजनेकरिता निधी वितरीत करण्यात येत आहे. सन २०१८-१९ पासून मॅट्रिकोत्तर शिष्यवृत्ती ही ऑनलाईन म्हणजेच डिबीटी प्रणालीमार्फत देण्यात येत असून सन २०१९-२० ते २०१७-१८ या कालावधीतील शिष्यवृत्ती ही ऑफलाईन पध्दतीने देण्यात येत आहे.

कोविड १९ च्या पार्श्वभूमीवर संदर्भाधीन दिनांक २०.०७.२०२० च्या शासन परिपत्रकान्वये राज्यातील मॅट्रिकोत्तर शिक्षण देणाऱ्या सर्व शैक्षणिक संस्थांना आदेशित करण्यात आले होते की, विजाभज, विमाप्र व इमाव या प्रवर्गातील विद्यार्थ्यांची सन २०१९-२० या शैक्षणिक वर्षातील किंवा तत्पूर्वीची शैक्षणिक संस्थांना देय असलेली शिष्यवृत्ती शासनाकडून अप्राप्त आहे, या सबबीखाली कोणत्याही विद्यार्थ्यांचे प्रवेश रद्द करण्यात येऊ नये त्याचप्रमाणे विद्यार्थ्यांना आवश्यक असणारे सर्व दाखले, प्रमाणपत्र व अनुज्ञेय आवश्यक दस्तावेज त्वरीत उपलब्ध करून देण्यात यावेत.

शिष्यवृत्तीची कोणतीही रक्कम प्रलंबित असली तरीही विद्यार्थ्यांची कागदपत्रे रोखून ठेवता येणार नाही, अशा स्पष्ट सूचना शासन स्तरावरून वारंवार देण्यात आलेल्या असतानाही, महाविद्यालयास देय रक्कम प्राप्त न झाल्यास महाविद्यालय विद्यार्थ्यांची मूळ प्रमाणपत्र रोखून ठेवत असल्याबाबत विविध तक्रारी शासनास प्राप्त होत आहेत.

या अनुषंगाने, शिष्यवृत्तीची कोणतीही रक्कम प्रलंबित असली तरीही विद्यार्थ्यांची कागदपत्रे रोखून ठेवता येणार नाहीत, असे पुनःच या परिपत्रकान्वये कळविण्यात येत आहे. सर्व प्रादेशिक उपायुक्त/ उपसंचालक तसेच सर्व सहाय्यक आयुक्त/ संचालक यांनी त्यांचे कार्यक्षेत्रात येणाऱ्या सर्व महाविद्यालयांना यासंदर्भात सूचित करावे व कोणत्याही विद्यार्थ्यांची कागदपत्रे महाविद्यालयास रोखून ठेवता येणार नाहीत याबाबत महाविद्यालयांना अवगत करावे.

सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संगणक संकेतांक २०२३०८०११६२२३९६९३४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे .

महाराष्ट्राचे राज्यपाल यांच्या आदेशानुसार व नावाने,

( सिध्दार्थ झाल्टे )

उप सचिव, महाराष्ट्र शासन

प्रत:-

१. अपर मुख्य सचिव, इतर मागास बहुजन कल्याण विभाग यांचे स्वीय सहायक
२. संचालक, इतर मागास बहुजन कल्याण संचालनालय, पुणे.
३. प्रादेशिक उपायुक्त (सर्व), समाजकल्याण विभाग.
४. सहाय्यक आयुक्त (सर्व), समाजकल्याण विभाग.
५. निवडनस्ती (शिक्षण)